

संक्षिप्त

कबड्डी प्रतियोगिता संपन्न

बोराज, (निर्स)। कस्बे के महात्मा गांधी राजकीय विद्यालय में रविवार को राजकीय सीनियर स्कूल जयपुर प्रथम की जिला स्तरीय 66वीं खेलकूद कबड्डी प्रतियोगिता अंडर 17 का समापन हुआ। कबड्डी का फाइनल मैच महात्मा गांधी राजकीय विद्यालय व अल्फा इंटरनेशनल अकेडमी पांचावाला जयपुर के बीच खेला गया। जिसमें विजेता रही टीम महात्मा गांधी राजकीय विद्यालय बैंगस व उपविजेता टीम अल्फा इंटरनेशनल अकेडमी को समारोह के मुख्य अतिथि सरपंच सुरेंद्र सिंह मीणा, विशिष्ट अतिथि गोपाल सांखला, प्रतियोगिता संयोजक प्रधानाचार्य गीता राजावत, वास प्रिंसिपल हरिश्चंद्र जोनवाल व भासाहाह ओमप्रकाश कुमावत, राकेश नटवाडिया, सुबेदार सुरेश कुमावत, धार सिंह चौधरी, अर्जुन कडवा एवं ग्राम के गणमान्य लोगों द्वारा विजेता व उपविजेता टीमों को पारितोषिक वितरण कर सम्मान किया।

झगड़े में एक घायल

मालपुरा, (निर्स)। मालपुरा थाना क्षेत्र के सदरपुरा गांव के चरागाह में रविवार को मवेशी चराने को लेकर दो पशु चरवाहों में हुए झगड़े में लाठी के हमले से घायल चरवाहे को मालपुरा अस्पताल में भर्ति करवाया। सूचना पर थाना पुलिस पहुंची। परिजनों ने बताया कि रविवार को चरागाह में राधेश्याम बैरवा अपने पशु चरा रहा था। इसी दौरान लक्ष्मीपुरा पीनगी निवासी सकराम गुर्जर पशु चरा रही अन्य महिलाओं के साथ झगडा कर गाली-गलौच कर रहा था जिसका उलाहना देने पर सकराम ने राधेश्याम पर लाठी से हमला कर घायल कर दिया। सूचना पर पहुंचे परिजनों ने घायल राधेश्याम को मालपुरा अस्पताल में उपचार के लिए भर्ति करवाया व पिंडित की और से दी रिपोर्ट पर थाना पुलिस ने मामला दर्ज कर जांच शुरू की।

चुनाव को लेकर बैठक आयोजित

बोराज, (निर्स)। कस्बे के वीर तेजाजी गौशाला सेवा समिति सुरपुरा की बैठक रविवार को गौशाला कार्यकारी अध्यक्ष भेरूलाल चौधरी की अध्यक्षता एवं संरक्षक पूर्व सरपंच प्रेमचंद टेलर के सानिध्य में आयोजित हुई। सचिव बन्नाम वरमा ने अक्टूबर माह का आय-व्यय का विवरण प्रस्तुत करते हुए बताया कि बैठक में सर्वसम्मति से गौशाला की नवीन कार्यकारिणी के चुनाव रविवार 20 नवंबर को कराने का प्रस्ताव लिया गया। इस अवसर पर सरवन लाल तोडावता, शंकरलाल बैरवा, मुकेश मीणा, सत्यनारायण मीणा, रमेश खाडिया, रामचंद्र कुमावत, सीनियर मीणा, ठाकुर सिंह सहित सदस्यगण उपस्थित रहे।

बंधक बनाने का आरोपी गिरफ्तार

मालपुरा, (निर्स)। लाम्बाहरिसिंह थाना क्षेत्र के भोपलावजी मंदिर पर अवैधानिक रूप से जाति पंचायत करने तथा भाई-बहिन को बंधक बना 7 नवम्बर की रात्रि जंगल में मारपीट करते हुए शारीरिक व मानसिक की यातनाएं देकर विडियो बना वायरल किये जाने के मामले में पीडित कालू मोया व उसकी बहिन की ओर से दर्ज मामले में नामजद नवां आरोपी नवतन पुत्र भूरा मोया निवासी क्षिरिता थाना बोराज को गिरफ्तार किया गया। थाना प्रभारी भागीरथ सिंह ने बताया कि इससे पूर्व 8 आरोपियों को न्यायिक अभिरक्षा में भेजा गया।

मोहसीन खान अध्यक्ष नियुक्त

टोंक, (निर्स)। भारतीय जनता पार्टी अल्पसंख्यक मोर्चा प्रदेशाध्यक्ष एम. सादिक खान के निर्देशानुसार भाजपा जिलाध्यक्ष राजेश्वर परानी की सहमति, पं. श्यामा प्रसाद मुखर्जी मंडल टोंक अध्यक्ष राजेश शर्मा की अभिरक्षा पर भाजपा अल्पसंख्यक मोर्चा के जिलाध्यक्ष अ. रशीद ने पं. श्यामा प्रसाद मुखर्जी अल्पसंख्यक मोर्चा मंडल टोंक के अध्यक्ष पद पर मोहसीन खान को नियुक्त किया है। साथ ही जल्दी से मंडल कार्यकारिणी का गठन कर संगठन को मजबूती प्रदान करने के निर्देश दिए हैं।

यशवीर शुरा जिला प्रभारी नियुक्त

मालपुरा, (निर्स)। राष्ट्रीय कांग्रेस पार्टी द्वारा सम्पूर्ण भारत वर्ष में निकाली जा रही भारत जोड़ो यात्रा के राजस्थान में आयोजन को लेकर कांग्रेस आलाकमान दूध युवा कांग्रेस नेता यशवीर शुरा को बूंदी जिला प्रभारी नियुक्त किया गया। बूंदी जिले में भारत जोड़ो यात्रा को लेकर संगठन की बैठक लेने सहित सभी तैयारियों की अहम जिम्मेदारी लिये जाने पर युवा टीम में उत्साह देखा गया तो यशवीर शुरा ने भी संगठन द्वारा दी गई जिम्मेदारी पूर्ण किये जाने का विश्वास दिलाया।

56 लाख की फिरौती के लिये अगवा किये गये युवक को मुक्त कराया

जयपुर। ग्रामीण पुलिस की 7 टीमों ने शुक्रवार को भानपुर कला थाना क्षेत्र से किडनैप किए गए युवक को अपहरणकर्ताओं के चंगुल से सकुशल छुड़ा लिया। हिस्ट्रीशीटर समेत 6 आरोपियों को गिरफ्तार कर टीम ने वारदात में प्रयुक्त इनेवा तथा लूटी गई हुंडई क्रैटा कार बरामद की है।

ग्रामीण एसपी मनीष अग्रवाल ने बताया कि गांव बुझ थाना जमवारामगढ़ निवासी हिस्ट्रीशीटर श्यामराम उर्फ सियाराम मीणा पुत्र छोदू राम (32), गुल्ला राम उर्फ गुल्ला मीणा पुत्र छोदू राम (28), मांगीलाल सैनी पुत्र भोरेलाल (19), सौरभ सैनी पुत्र सीतराम (21) एवं कमलेश सैनी पुत्र नारायण (20) तथा रामनगर वीरामना थाना आंधी निवासी हंसराज मीणा पुत्र बालराम (28) को गिरफ्तार किया गया है। पृष्ठताछ में सामने आया कि अपहृत युवक धरती सिंह बावरिया जमीन से गडा धन निकालने का लालच देकर उगी किया करने का आदी है। इसके खिलाफ विभिन्न थानों में दर्जनों मुकदमे दर्ज हैं। काफी मुकदमों में वांछित इनामी



ग्रामीण पुलिस की सात टीमों ने युवक को मुक्त कराकर 6 आरोपियों को गिरफ्तार किया।

अभियुक्त है। धरती सिंह के पिता नारायण के विरुद्ध भी करीब 28 मुकदमे दर्ज हैं। धरती सिंह द्वारा जमीन से सोने की ईंट एवं आभूषण निकालने के नाम पर गिरफ्तार आरोपी गुल्ला राम उर्फ गुल्ला के साथ 27 लाख रूपयों की धोखाधड़ी की गई थी। इसी वजह से अपहरण की वारदात को अंजाम दिया

गया। शुक्रवार को किशनगढ़ रेनवाल निवासी करमा देवी ने भानपुर कला क्षेत्र से धरती सिंह को अगवा किए जाने तथा अनजान नंबर से 50-60 लाख की फिरौती की रकम मांगे जाने की रिपोर्ट दर्ज कराई गई थी। घटना की गंभीरता को देख एसपी अग्रवाल ने आरोपियों की गिरफ्तारी के लिए अतिरिक्त पुलिस

अधीक्षक धर्मेन्द्र यादव व सीओ जमवारामगढ़ शिव कुमार भारद्वाज के सुपरविजन में एसएचओ जमवारामगढ़ कमल सिंह, एसएचओ रायसर रामधन सांडीवाल, एसएचओ आंधी रामकिशोर, डीएसटी प्रभारी राकेश कुमार एवं साइबर क्राइम इंचार्ज कमलेश कुमार के नेतृत्व में सात

6 अपहरणकर्ता गिरफ्तार, हड़पी गई रकम पाने के लिए किया गया था अपहरण

अलग-अलग टीमों गठित की। घटना को चुनौती के रूप में लेते हुए गठित टीम को सीडीआर व लोकेशन के आधार पर गांव बुझ, मानोता, नायला, कानोता व अन्य स्थानों पर भेजा गया। परिवारिया करमा देवी को एक प्राइवेट वान में ट्रैकिंग सिस्टम लगा आरोपियों के बताए जगह पर भेजा। लेकिन शंका होने पर उन्होंने उसे वापस भेज दिया। पुलिस ने रात भर संभावित स्थानों पर तलाश की। रविवार को जमवारामगढ़ थाना क्षेत्र के बुझ गांव के एक खंडहर नुमा मकान से अपहृत धरती सिंह को रिहा करवा 6 आरोपियों को गिरफ्तार किया गया। 13 अभियुक्तों द्वारा घटना को अंजाम दिया गया था, बाकियों को पुलिस तलाश कर रही है।

अब किसानों को खाद-बीज के लिए दूर नहीं जाना पड़ेगा : इंद्राज गुर्जर

पावटा, (निर्स)। राज्य सरकार ने विराटनगर विधानसभा क्षेत्रीय विधायक इंद्राज गुर्जर की अनुशंसा पर विराटनगर विधानसभा क्षेत्र की ग्राम पंचायत गोविंदपुरा धाबाई, बागावास चौरासी, तुलसीपुरा में नवीन ग्राम सेवा सहकारी समितियों के गठन की अनुमति दी है। जिससे इन ग्राम पंचायत गांवों के किसानों को बड़ी राहत मिलेगी।

विधायक इंद्राज गुर्जर ने बताया कि ग्राम पंचायत गोविंदपुरा धाबाई, बागावास चौरासी, तुलसीपुरा में ग्राम सेवा सहकारी समिति की स्वीकृति से अब गांव एवं ढाणियों के किसानों को गांव से बाहर खाद-बीज के लिए नहीं जाना पड़ेगा। जिससे किसानों को अब कई किलोमीटर दूर जाने से छुटकारा मिल सकेगा तथा समय एवं आर्थिक

ग्राम पंचायत गोविंदपुरा धाबाई, बागावास चौरासी, तुलसीपुरा में नवीन ग्राम सेवा सहकारी समितियों के गठन की मिली अनुमति

एसडीएम के औचक निरीक्षण में मतदान केन्द्र पर लटके मिले ताले

मालपुरा, (निर्स)। निर्वाचन आयोग निर्देशानुसार एवं जिला निर्वाचन अधिकारी के आदेशों पर निर्वाचक रजिस्ट्रीकरण पदाधिकारी रामकुमार वर्मा के सुपरविजन में मालपुरा टोडारामसिंह विधानसभा क्षेत्र 94 ने रविवार को मतदाता सत्यापन के अन्तर्गत विशेष अभियान चलाया गया। जिसके अन्तर्गत 273 मतदान केन्द्रों पर बीएलओ उपस्थित होकर दावे व आपतियां प्राप्त करने के निर्देश दिये गये थे।

एसडीएम रामकुमार वर्मा द्वारा उक्त कार्य के निरीक्षण के लिए नियुक्त

बीएलओ को जारी किया नोटिस

किये गये अधिकारियों ने अपने-अपने आवंटित मतदान केन्द्रों का निरीक्षण कर व्यवस्थाएं जांचीं। जांच के दौरान अधिकांश मतदान केन्द्रों पर मतदाता सूची पुनरीक्षण कार्य सुचारू थापा गया। एसडीएम वर्मा ने भाग संख्या 144 महात्मा गांधी विद्यालय चांदसेन मतदान केन्द्र का निरीक्षण किया तो



चांदसेन के बूथ संख्या 144 पर एसडीएम रामकुमार वर्मा को निरीक्षण के दौरान लटके मिले ताले।

बीएलओ पूरण मल ड्यूटी समय से पहले ही बूथ छोड़ चले गये तथा निरीक्षण में मतदान केन्द्र पर ताले लटके मिले। एसडीएम एवं निर्वाचक रजिस्ट्रीकरण पदाधिकारी के हस्ताक्षरों से कार्यालयों द्वारा बीएलओ के विरुद्ध आवश्यक अनुशासनात्मक कार्यवाही किये जाने को लेकर कारण बताओं

नोटिस जारी किया गया। एसडीएम वर्मा ने क्षेत्र के सभी मतदाताओं से अपील करते हुए युवा मतदाताओं को जागरूक रखकर मतदाता सूची में नाम जुड़वाने की अपील की है। निरीक्षण के दौरान सहायक प्रशासनिक अधिकारी निर्वाचन विभाग विष्णु बारेट भी मौजूद रहे।

सोसायटी के चुनाव संपन्न

श्रीमाधोपुर। डॉ. अम्बेडकर मेमोरियल वेलफेयर सोसायटी राजस्थान के चुनाव रविवार 13 नवंबर को डॉ. अम्बेडकर सामुदायिक भवन में शान्तिपूर्ण ढंग से सम्पन्न करवाये गए। महेंद्र कुमार वर्मा ने

बताया कि चुनाव संपन्न कराने में वेदप्रकाश बारोलिया, सुरेश चन्द्र वर्मा, दीपाराम वर्मा, सुखवीर सिंह बौद्ध, कन्हैयालाल शादूल, राजेश वर्मा, महेश प्रताप सामरिया आदि उपस्थित रहे।

66वीं जिला स्तरीय खेलकूद खो-खो प्रतियोगिता संपन्न

चाकसू, (निर्स)। रविवार को कस्बा स्थित रा.उ.मा. विद्यालय के नेतृत्व में गणगौरी मैदान में आयोजित की गई 66 वीं जिला स्तरीय खेलकूद खो-खो प्रतियोगिता का समापन हुआ।

कार्यक्रम में मुख्य अतिथियों ने विजेता टीम एवं उपविजेता टीम को शिल्ड एवं प्रशस्ति पत्र प्रदान किया। मुख्य अतिथि के रूप में बोलेते हुए पूर्व जिला परिषद सदस्य एवं पूर्व वरिष्ठ शारीरिक शिक्षक राधेश्याम मीणा ने विजेता टीम को बधाई दी एवं उपविजेता टीम को निराश नहीं होने की बात कहते हुए आगामी वर्ष नंबर वन पर आने की प्रेरणा दी। उन्होंने खिलाड़ियों को लगातार अभ्यास करने की सलाह दी कार्यक्रम की अध्यक्षता कर रहे अतिरिक्त मुख्य ब्लाक शिक्षा अधिकारी अशोक कुमार तंवर ने खिलाड़ियों अत्यन्त साहस और उनके जज्बे की प्रशंसा की। प्रतियोगिता के संयोजक एवं



रा. उ. मा. वि. पालावाला जाटान एवं राज सम्राट सी. से. प. स्कूल दूदू टीम विजेता रही।

स्कूल जयपुर के मध्य मुकाबला हुआ जिसमें राजकीय उच्च माध्यमिक विद्यालय पालावाला जाटान तुगा विजेता टीम रही। 19 वर्षीय छात्र वर्ग में राज सम्राट सीनियर सेकेंडरी स्कूल दूदू एवं राजकीय उच्च माध्यमिक विद्यालय दूदू के मध्य जबरदस्त कड़ा मुकाबला देखने को मिला जिसमें राज सम्राट सीनियर सेकेंडरी पब्लिक स्कूल दूदू विजेता टीम रही।

न्याय के लिए लगाई गुहार

उनियारा, (निर्स)। उनियारा उपखंड क्षेत्र में एक दलित व्यक्ति ने पंचायत से लेकर जिला कलेक्टर तक न्याय की गुहार लगाई। लेकिन इतना सभी कुछ करने के बाद भी नतीजा ढाक के तीन पात होने के चलते हुए आज दर दर भटकने को मजबूर बना हुआ है। फिर से एक बार आस लेते हुए उनियारा उपखंड अधिकारी नेहा मिश्रा को ज्ञापन सौंपते हुए यथाशीघ्र न्याय की गुहार लगाई है।

सौंपे गए ज्ञापन में बताया कि खेड़ली ग्राम पंचायत में अपनी जमीन को 3 महीने पहले बंसी लाल मीणा ने जबरदस्ती फर्जी रजिस्ट्री करवा कर जमीन पर कब्जा कर लिया है। जिस व्यक्ति ने जमीन पर कब्जा किया है वह

दवांग व्यक्ति है। इसके कारण आज हम दर दर भटकने को मजबूर बने हुए हैं। उसको लेकर अलीगढ़ तहसीलदार, उपखंड अधिकारी उनियारा तथा जिला कलेक्टर टोंक को भी हमने ज्ञापन दिया। लेकिन हमारी जमीन अभी तक भी खाली नहीं करवाई गई है। हम जब जमीन खाली करवाने जाते हैं तो दवांग व्यक्ति हमको मारने पर उतारू हो जाता है तथा हमारे साथ अपना जन्म व्यवहार करता है। इस मामले को लेकर सभी को अवगत कराया जा चुका है। लेकिन फिर भी हमारी जमीन को खाली नहीं करवाया गया है। जिसके कारण हमको कई जटिल समस्याओं का सामना करना पड़ रहा है।

पारामर्श शिविर आज श्रीमाधोपुर। विश्व मधुमेह दिवस व चिन्टुंस डे पर लायंस क्लब की ओर से 14 नवंबर सोमवार को निःशुल्क मधुमेह, रक्त चाप जांच, वजन एवं

पारामर्श सेवा शिविर प्रातः 10 से 12 बजे तक डॉ महेंद्र प्रताप तिवारी हॉस्पिटल स्टेशन रोड पर आयोजित किया जाएगा।

खर्चा अध्यक्ष निर्वाचित हुए

श्रीमाधोपुर। राजस्थान शिक्षक संघ (राष्ट्रीय)उपशाखा श्रीमाधोपुर के वार्षिक निर्वाचन 13 नवंबर रविवार को महात्मा गांधी राजकीय विद्यालय (अंग्रेजी माध्यम) में निर्वाचन अधिकारी रामकांत शर्मा, प्रधानाचार्य महात्मा गांधी राजकीय विद्यालय और जिला पर्यवेक्षक गोकुल कुमार जांगिड़ अतिरिक्त जिला मंत्री की देखरेख में संपन्न हुए। अतिरिक्त जिला मंत्री गोकुल कुमार जांगिड़ ने बताया कि चुनाव में अध्यक्ष पद के लिए प्रभुदयाल खर्चा, मंत्री पद पर रामकिशन यादव, महिला मंत्री पद पर गोकुल वर्मा, कोषाध्यक्ष पद पर सागरमल जाखड़, सभा अध्यक्ष पद पर सत्यनारायण, उपसभापति पद पर संतोष अग्रवाल और महेंद्र कुमार मीणा, वरिष्ठ उपाध्यक्ष पद पर मनीष कुमार शर्मा, उपाध्यक्ष (पुरुष) पद पर कुभाराम अय्य, उपाध्यक्ष (महिला) पद पर संतोष जाखड़, निर्वाचित सदस्य के रूप में अध्यक्ष अशोक कुमार यादव, पंचायत समिति सदस्य के रूप में श्यामलाल सैन, वरिष्ठ अध्यापक के पद पर बाबूलाल यादव, अशोक कुमार शर्मा, प्रधानाचार्य के पद पर शिवपाल सिंह शेखावत आदि को मनोनीत किया गया।

पारामर्श सेवा शिविर प्रातः 10 से 12 बजे तक डॉ महेंद्र प्रताप तिवारी हॉस्पिटल स्टेशन रोड पर आयोजित किया जाएगा।

66वीं जिला स्तरीय खेल प्रतियोगिता का समापन हुआ

चौमू, कालाडैरा, (निर्स)। महात्मा गांधी राजकीय उच्च माध्यमिक विद्यालय राधा स्वामी बाग चौमू में 66 वीं जिला स्तरीय खेल प्रतियोगिता का समापन हुआ। बैडमिंटन प्रतियोगिता 17 व 19 वर्ष की छात्रा के बिच आयोजित हुई।

प्रतियोगिता समापन कार्यक्रम की मुख्य अतिथि डॉ शिखा मील बराला, अध्यक्ष प्रयास फाउंडेशन चौमू ने बताया बालिकाएं खेल में भागीदारी कर आगे बढ़े व स्कूल में देश का नाम रोशन करें तथा बैडमिंटन की 17 वर्ष में विजेता टीम सोफिया पब्लिक स्कूल जयपुर, उपविजेता टीम मयशी पेरीवाल ग्लोबल स्कूल जयपुर रही वहीं बैडमिंटन की 19 वर्ष में विजेता टीम आर्मी पब्लिक स्कूल जयपुर, व उपविजेता टीम स्कार्क स्कूल जयपुर रही। विजेता व उपविजेता टीमों के खिलाड़ियों को प्रयास फाउंडेशन की अध्यक्ष डॉ शिखा मील बराला के द्वारा ट्रॉफी, शिल्ड देकर खिलाड़ियों का सम्मान किया। कार्यक्रम



विजेता व उपविजेता टीमों के खिलाड़ियों को प्रयास फाउंडेशन की अध्यक्ष डॉ. शिखा मील बराला ने ट्रॉफी शिल्ड देकर खिलाड़ियों का सम्मान किया।

की अध्यक्षता गोपाल गुलिया पंचायत समिति सदस्य ने की। इस दौरान लालाराम ओला संयोजक, नरेंद्र कुमार सेठी कार्यवाहक प्रधानाचार्य, गुडिया चौधरी, शारीरिक शिक्षक सरिता सिन्हा,

प्रफुल्ल हरित, अभिलाषा शर्मा, मंजू चौधरी, कृष्णा कुमावत, नंदनवाला डूडी, नीरू गुर्जर, महेंद्र शर्मा, राम प्रकाश शर्मा, सुनीता शर्मा, सुशीला मीणा, सुमन शर्मा, महेंद्र मीणा सहित

एनेक गणमान्य लोगों उपस्थित रहें। मंच संचालन संतोष सैनी के द्वारा किया गया विद्यालय के कार्यवाहक प्रधानाचार्य ने कार्यक्रम में आए हुए अतिथियों का आभार प्रकट किया।

सार-समाचार

चुनाव के लिए मतदान किया



टोंक, (नि.स.) डॉक्टर अंबेडकर वेलफेयर सोसायटी राजस्थान के चुनाव के लिए रविवार को टोंक जिले के ब्लॉक स्तर पर मतदान हुआ। भीम सेना जिला अध्यक्ष अशोक बैरवा ने बताया कि टोंक जिले में वेलफेयर सोसायटी के लगभग जिले में उनीस सौ सदस्य भाग लिया और इसके लिए दो जगह मतदान केंद्र बनाए गए, जहां पर सभी मतदाताओं ने अपना अपना मतदान किया। अंबेडकर वेलफेयर सोसायटी अनुसूचित जाति समाज के सभी सदस्यों ने राजस्थान के लगभग 8000 आजीवन सदस्य हैं। चुनावी मतदान शुरूआत में पोलिंग एजेंट की जिम्मेदारी को लेते हुए मूलचंद बैरवा एडवोकेट, जयंती प्रकाश नकवाल, पूर्व विधायक कमल बैरवा मोहनलाल बंशीवाल, पी डी आजाद, विजय जोनी, सुरेशन जोनवाल, भीम सेना जिला अध्यक्ष अशोक बैरवा, दूसरे पोलिंग बूथ पर रमेश बैरवा मनीष धवन बेनीवाल, विमला देवी ने जिम्मेदारी संभाली। भीम सेना जिला अध्यक्ष अशोक बैरवा ने बताया कि संपूर्ण भारत में लगभग आठ लाख गांव हैं, भारत में दलित हितेषी अंबेडकर संगठनों के नाम से आठ लाख संगठन बने हुए हैं, प्रत्येक संगठन एक एक गांव को भी अगर गोद ले लेता है तो समाज को न्याय मिलने में देरी नहीं लगेगी, अब समाज को एक सूत्र एक माला में जो पियरे जाने का कार्य किया जा रहा है, वह सारहनीय है और समाज से संगठित होगा।

क्रिकेट व टेनिस प्रतियोगिता शुरु



टोंक, (निर्स)। शहर के आदर्श नगर स्थित दिल्ली पब्लिक स्कूल (डीपीएस) टोंक में 66वीं जिला स्तरीय छात्र छात्रा 14 वर्ष क्रिकेट व टेनिस प्रतियोगिता का उद्घाटन हुआ। दिल्ली पब्लिक स्कूल (डीपीएस) टोंक में 66वीं जिला स्तरीय छात्र छात्रा 14 वर्ष क्रिकेट व टेनिस प्रतियोगिता के उद्घाटन समारोह में मुख्य अतिथि नगर परिषद सभापति एवं विशिष्ट अतिथि पार्षद सुनील बंसल, पं. शैलेन्द्र शर्मा, पूर्व सीआर फौजुराम मीणा ने विधिवत रूप से प्रतियोगिता का उद्घाटन किया और अतिथियों ने खिलाड़ियों को खेल को खेल की भावना से खेलने का आह्वान किया। सभापति अली ने कहा कि खेल को खेल की भावना से खेलो। उन्होंने कहा कि खेल में हार से निराश नहीं होना चाहिये। एक सिक्के के दो पहलू होते हैं, और जीत होने पर और अधिक मेहनत करनी चाहिए। इस मौके पर शाला स्टाफ सहित क्रिकेट व टेनिस प्रतियोगिता के प्रतिभागी खिलाड़ी मौजूद थे।

सायबर ठगी का मामला दर्ज

मालपुरा, (निर्स)। व्हाटसप पर विडियो कॉल के जरिए अश्लील व आपत्तिजनक विडियो व फोटो के जरिए सायबर ठगी के शिकार हुए परिवारी ने मालपुरा थाने में मामला दर्ज कराया। थानाधिकारी भूराम खिलेरी ने बताया कि परिवारी ने थाने में उपस्थित हो अपनी भूराबीत बर्बाद करवाया कि उसे व्हाटसप पर एक विडियो कॉल आने पर कॉल रिसिव की तो कुछ समय बाद व्हाटसप नम्बर पर उनके चेहरे का एडिट किया हुआ अश्लील विडियो डाल खती में रूपये डाले जाने की मांग की गई तथा मांग पूरी नहीं होने पर वायरल किये जाने की धमकी दी गई। परिवारी को शिकायत पर सम्बन्धित के तीन मोबाईल नम्बर व तीन खाता नम्बरों को तत्काल ब्लॉक करवाया गया। थानाधिकारी ने आमजन से अपील करते हुए सायबर क्राइम के प्रति सचेत व जागरूक रहकर अज्ञात नम्बर से आये विडियो कॉल को रिसिव नहीं करने तथा ऐसे कॉल को नजर अंदाज कर साइबर ठगी से बचने की अपील की है।

धरना प्रदर्शन 11 वें दिन भी जारी

बाँली, बामनवास (निर्स)। बामनवास थाना क्षेत्र के एक गांव से नाबालिका बालिका को पुलिस द्वारा अब तक भी बरामद नहीं करने को लेकर विभिन्न सामाजिक संगठनों ग्रामीणों व परिजनों ने सवाई माधोपुर जिला कलेक्टर के सामने धरना प्रदर्शन 11 वें दिन भी जारी रखा। इस मामले को लेकर आज धरना प्रदर्शन में भारतीय किसान सभा जिला सवाई माधोपुर के अध्यक्ष कांजी मीणा ने बताया कि 29 सितंबर को बालिका अपनी माकशीट लेने विद्यालय गई थी वापस लौटते समय भरतपुर निवासी निवीराज राजपूत ने अपने साथियों के साथ नाबालिका बालिका का अपहरण कर लिया। आरोपियों के खिलाफ बालिका के अपहरण का मामला भी बामनवास थाने में दर्ज है। आरोपी खुले में घूम रहे हैं और पीडित परिवार को धमकियां भी दे रहे हैं इस मामले को लेकर सामाजिक संगठनों में आक्रोश व्याप्त है। गंगापुर से आए जसवीर सिंह, रामप्रसाद, एसीपी मुरारी लाल, सिरजू छोटेराल, गिराज प्रसाद, व नवयुवक मंडल गंगापुर आदि के लोगों ने धरने प्रदर्शन का समर्थन देकर 16 नवंबर तक बालिका के बरामद नहीं होने पर आंदोलन की चेतावनी दी है।

शिविर में 281 युनिट रक्त संग्रह

पावटा, (निर्स)। राज्यमंत्री उच्च शिक्षा व गृह राज्यमंत्रा राजेंद्र सिंह यादव के 64वें जन्मदिन पर पावटा कस्बे में जनप्रतिनिधियों व समर्थकों और कार्यकर्ताओं बडे ही उत्साह व धूमधाम से मनाते हुए फूल मालाओं साफा और तलवार, छाया चित्र भेंट कर शुभकामना दी। साथ ही केक कटवा कर भी जन्मदिन मनाया। वहीं राज्यमंत्री राजेंद्र सिंह यादव के जन्मदिन पर समर्थकों, कार्यकर्ताओं सहित विभिन्न संस्थाओं द्वारा सम्मान समारोह व पावटा होटल चंद्रमहल में जैन ईएनटी अस्पताल के चिकित्सकों द्वारा नाक कान गला रोग चिकित्सा जॉब निशुल्क दवा वितरण शिविर एवं यादव सभा भवन पावटा में रक्तदान शिविर आयोजित किये गए। यादव महासभा अध्यक्ष भैरू हुल्डा, मैक्स संजीवनी हॉस्पिटल पावटा डॉ. सुरेंद्र यादव व लाडाकायण पूर्व सरपंच मदन यादव, बजरंगलाल फतेहपुरा, जुगल यादव, जौतू हुल्डा ने बताया कि रक्तदान शिविर में लगभग 281 युनिट रक्त संग्रह किया गया।

श्रद्धांजलि सभा का आयोजन

श्रीमाधोपुर, (निर्स)। लांस नायक शहीद शक्ति सिंह सैनी की द्वितीय पुण्य तिथि पर श्रद्धांजलि सभा का आयोजन शहीद सैनिक के स्मारक स्थल पौलादास के पास श्रीमाधोपुर में किया गया। जिसमें हंसराज एडवोकेट, भगवान सहाय सैनी, राकेश सैनी, कमलेश सैनी, गिरधारीलाल सैनी, मूलचंद सैनी, भागीरथ मल सैनी, देबूलाल सैनी, प्रमोद सैनी, राजकुमार सैनी, शिवनारायण सैनी, रमेश सैनी, सुरेश सैनी, हरिनारायण सैनी, महेश सैनी, मुकेश सैनी, जुगल किशोर शर्मा, रवि सैनी, विनोद सैनी, लच्छू टेलर व शहीद के पिता रतन लाल सैनी सहित सर्वसमाज के अनेक गणमान्य लोगों ने शहीद के स्मारक स्थल पर पहुंच कर शहीद सैनिक शक्ति सिंह सैनी के छायाचित्र पर श्रद्धांजलि अर्पित किए।

कार्यकारिणी का गठन

पावटा, (निर्स)। ब्राह्मण अपने विवेक अपने आचरण और अनुशासन से ही विश्व में अग्रणी माना गया है हमारे पूर्वजों ने अपने तप अपनी दृढ़ इच्छाशक्ति के बलवृत्ते समाज में अपना सर्वोच्च स्थान प्राप्त किया है। इस सम्मान को सुरक्षित रखने के लिए हम सभी को उनका अनुसरण करना है। उक्त बात राम सुदरपुरा में बालाजी मंदिर में तहसील ब्राह्मण महासभा पावटा के तत्त्वधान में ब्राह्मण समाज सुदरपुरा द्वारा एक बैठक के आयोजन के दौरान कार्यक्रम की अध्यक्षता कर रहे तहसील ब्राह्मण महासभा पावटा राजेश शर्मा ने उपस्थित विप्र समाज के बन्धुओं के बीच कही। इस अवसर पर ब्राह्मण समाज सुदरपुरा इकाई कार्यकारिणी का गठन किया गया। जिसमें ब्राह्मण समाज सुदरपुरा इकाई कार्यकारिणी की घोषणा की।